

பெண் எஸ்.பி.க்கு பாலியல் தொல்லை கொடுத்த டி.ஜி.பி.யை பாதுகாத்தது யார்?

முதல்வர் மு.க.ஸ்டாலின் உரை...முதல் பக்கத் தொடர்ச்சி

கடந்த 5 ஆண்டுகளாக நான் நடத்திய ஆட்சியை நீங்கள் எல்லாம் நன்றாக கவனித்திருப்பீர்கள். திராவிட மாதல் என்று சொன்னோம். அது, டெவலப்மெண்ட் மாதல்! அதுவும், வளர்ச்சி என்பது, அனைத்துத் துறை வளர்ச்சியாக - அனைத்துத் தரப்பு மக்களுக்கு மான வளர்ச்சியாக - அனைத்து மாவட்டங்களுக்கான வளர்ச்சியாக இருக்க வேண்டும் என்று திட்டமிட்டு, ஒவ்வொரு திட்டத்தையும் நாங்கள் செயல்படுத்திக் கொண்டிருக்கிறோம். அந்த வகையில், நம் முடைய ஈரோடு மாவட்டத்திற்குச் செய்யப்பட்டிருக்கும் திட்டங்களில் சிலவற்றை மட்டும் உங்களுக்கு நான் தலைப்புச் செய்திகளாக நினைவுபடுத்த விரும்புகிறேன்...

அ.தி.மு.க. ஆட்சியில், விவசாயிகளின் பல் வேறு போராட்டங்களால் கொண்டு வந்த மேற்கு மண்டல மக்களின் கனவுத் திட்டமான, அத்திக்கடவு - அவினாசி திட்டத்தை முழுமையாக நிறைவேற்றிக் காட்டிய ஆட்சிதான், நம்முடைய திராவிட மாதல் ஆட்சி.

ஆட்சிக்கு வந்த அடுத்த ஆண்டே ஈரோட்டில் மஞ்சள் ஆராய்ச்சி மையத்தைத் திறந்து வைத்தேன். ஈரோடு மக்களின் இருபது ஆண்டுகாலக் கோரிக்கையை நிறைவேற்றி சிக்கிய நாயக்கர் தனியாக கல்லூரியாக அரசுக் கல்லூரியாக இன்றைக்கு மாற்றியிருக்கிறோம்.

ஈரோடு மாநகராட்சி பேருந்து நிலையம், அதேபோன்று, பவானிசாகர் மற்றும் அந்தியூர் பகுதியில் அனைத்து கட்டுவதற்காக நிலம் கொடுத்தவர்களின் எஞ்சியுள்ள நிலங்களை நிறுத்தி வைப்பதற்கான அயன் பட்டாக்களாக மாற்றி, நீண்டநாள் கோரிக்கையை நிறைவேற்றித் தந்ததுதான், திராவிட மாதல் ஆட்சி!

நாட்டிற்குமேல், நாட்டு மக்களுக்காகவும் உழைத்த தலைவர்களை போற்றி, நினைவுச் சின்னங்கள் அமைத்து மரியாதை செலுத்துவதில் தி.மு.க. அரசுக்கு இணையாக, எந்த அரசையும் சொல்ல முடியாது. அதற்கு எடுத்துக்காட்டாக தான், ஜெயராம்புரத்தில் விடுதலைப் போராட்ட வீரர் பொல்லாள் அவர்களுக்கு முழு உருவச் சிலையுடன் அரங்கம் கட்டியிருக்கிறோம்!

அதேபோன்று, அரசச்சூழர் ஓடாநிலையில் விடுதலைப் போராட்ட மாவீரர் தீரன் சின்ன மலை அவர்களுக்கு, குதிரை மேல் அமர்ந்துள்ள வெண்கலச் சிலை அமைத்திருக்கிறோம்! அந்தியூரில் அரசு கலை மற்றும் அறிவியல் கல்லூரி தொடங்கியிருக்கிறோம்!

முக்கூறுதரையில் உத்தம தியாகி ஜயா எம்.ஏ. ஈஸ்வரன் அவர்களுக்கு முழு உருவச் சிலையுடன் கூடிய அரங்கத்தைத் திறந்து வைத்திருக்கிறோம்!

சித்தோடு ஆவின் வளாகத்தில் பால்வளத்திற்கு தையாக விளங்கிய எஸ்.கே. பரமசிவம் அவர்களுக்கு முழு உருவச் சிலை திறந்து வைத்திருக்கிறோம்!

அட்டவணைப்பிடாரியூரில் விடுதலைப் போராட்ட வீரர் கொடிகாத் குமரன் அவர்களுக்கு முழு உருவச் சிலையுடன் அரங்கம் அமைத்துக்கொண்டு இருக்கிறோம்.

அந்தியூரில் அரசு மற்றும் கலை கல்லூரி தொடங்கியிருக்கிறோம். தாளவாடியில் அரசு மற்றும் கலை கல்லூரி தொடங்கியிருக்கிறோம்.

ஈரோடு, சத்தியமங்கலம், மற்றும் கோபிசெட்டியாளையத்தில் அறிவுசார் மையங்களை அமைத்திருக்கிறோம். பேரூராட்சிகள் சார்பில் 70 புழங்காக்கள் அமைத்திருக்கிறோம்.

ஈரோட்டில் மாவட்ட ஆட்சியர் அலுவலகக் கூடுதல் கட்டும். அரசு மருத்துவமனைக் கட்டும். மத்திய பேருந்து நிலையத்தில் வணிக வளாகம், கனி மார்க்கெட், காலைமாடு சிலை வணிக வளாகம். கால்நடை மருத்துவமனை. வ.உ.சி புங்கா மைதானத்தில் செயற்கை இழை ஓடுதளம்.

அரசினர் பொறியியல் கல்லூரியில் உள்விளையாட்டு அரங்கம். சித்தோடு ஒழுங்குமுறை விற்பனைக் கூடம், மொடக்குறிச்சி கூட்டுக் குழந்தைத் திட்டம், பெருந்துறை கூட்டுக் குழந்தைத் திட்டம், சென்னிமலை கூட்டுக் குழந்தைத் திட்டம். சென்னிமலை சுப்பிரமணிய சுவாமி திருக்கோயில் மலைப் பாதையைத் தார் சாலையாக ஆக்கியிருக்கிறோம். அடிவாரத்தில் பேருந்து காத்திருப்புக் கூடம் - இப்படி பலவற்றை அமைத்திருக்கிறோம். இதுமட்டுமல்ல, பவானி ஆற்றின் குறுக்கே 8 தடுப்பணைகளை ஏற்படுத்தி இருக்கிறோம். அந்தியூர் தேனிமடுவு பள்ளத்தின் குறுக்கே தடுப்பணை கட்டும் இடங்களைத் திறந்து, கங்காபுரத்தில் நியோ டைட்ஸ் பார்வ் வர இருக்கிறது. இன்னும் லிஸ்ட் என்னிடத்தில் பெரிதாக

இருக்கிறது. **உரிமையோடு பெருமையோடு வாக்கு கேட்க வந்துள்ளேன்!**

இப்படி, வேளாண்மை, உட்கட்டமைப்பு, தகவல் தொழில்நுட்பம், கல்வி என்று எல்லா துறைகளிலும் உங்களுக்கான வளர்ச்சித் திட்டங்களை நிறைவேற்றிக் கொடுத்திருக்கும் உரிமையோடும் பெருமையோடும் தான் உங்களிடத்தில் கம் பீரமாக வாக்கு கேட்க வந்திருக்கிறேன். நம்மை எதிர்த்து வாக்கு கேட்பவர்கள், நாம் மக்களுக்கு என்ன செய்தோம் என்று கேட்கிறார்கள்? அதைப் பார்க்கும்போது, கேட்கும்போது நமக்குச் சிரிப்பாகத்தான் இருக்கிறது. கேள்வி கேட்பவர்களுக்கு, நான் தெம்போடு சொல்கிறேன்...

தமிழ்நாடு முழுவதும் எங்களுடைய திட்டங்களால் பயனடையும் பயனாளிகள் வீட்டிற்கு ஒரு வராவது நிச்சயம் இருக்கிறார்கள். அவர்கள் சொல்வார்கள் உங்களுக்கு, இந்த திராவிட மாதல் அரசு என்ன செய்தது என்று. அந்தளவிற்கு ஒவ்வொரு திட்டத்தையும் உன்னிப்பாக கவனித்து எல்லோருக்கும் திட்டங்களை நிறைவேற்றிக் கொண்டிருக்கிறோம்! சுருக்கமாகச் சிலவற்றை மட்டும் சொல்ல விரும்புகிறேன்.

ஒரு கோடியே 31 இலட்சம் மகளிருக்கு மாத்திரமும் ஆயிரம் ரூபாய் உரிமைத் தொகை.

மகளிருக்குக் கட்டணமில்லா விடியல் பயணம் திட்டம்.

கல்லூரி மாணவியருக்கு மாத்திரமும் ஆயிரம் ரூபாய் வழங்கும் புதுமைப்பெண் திட்டம்.

அதேபோன்று, மாணவர்களுக்குத் தமிழ்ப்பு தல்வன் திட்டம்.

மகளிர் பாதுகாப்பாகத் தங்குவதற்குத் தொழிவிடுதிகள்.

மகளிர் சுய உதவிக் குழுக்களுக்கு வரலாற்றி லேயே இல்லாத அளவிற்கு சுழல்நிதி.

தாய்சேய் நலப் பரிசுப் பெட்டகத் திட்டம், கர்ப்பிணிப் பெண்களுக்கான தடுப்பூசித் திட்டம்.

பிற்படுத்தப்பட்டோர் மற்றும் சிறுபான்மையினப் பெண்களுக்கான நூண் கடன் திட்டம்.

ஆதிதிராவிடர் மற்றும் பழங்குடியினப் பெண்களுக்கான தொழில் முனைவோர் திட்டம்.

மலைவாழ் மக்களுக்கான மருத்துவ சேவைத் திட்டம்.

கைக்குழந்தைகள் மற்றும் இளங்குழந்தைகளுக்கான ஊட்டச்சத்துத் திட்டம் என்று இந்தத் திட்டங்களைப் பற்றி நான் முழுவதும் இங்கே சொல்லிக் கொண்டிருக்க முடியும்!

நம் திட்டங்கள் - பல்வேறு மாநிலங்களுக்கு எடுத்துக்காட்டு!

அதனால்தான், நான் எல்லாம் இடங்களில் எல்லாம் தாய்மார்கள், சகோதரிகள், மாணவிகள், இளைஞர்கள் என்று எல்லோரும் கூடி, அளவில்லா அன்புடன் வரவேற்கிறார்கள்!

ஊழல் வழக்கில் சிக்கி குற்றவாளிக் கூண்டில் நிற்கும் உதிரிகளைப் பற்றி சொல்ல வேண்டுமா?

குடும்பத்தில் ஒருவராக நினைத்துப் பாசத்தைப் பெரிப்புகிறார்கள். மகளிர் சிறந்து விளங்கினால் அவர்களின் குடும்பம் மட்டுமல்ல, ஓட்டுமொத்தச் சமுதாயம் சிறந்து விளங்கும் என்று, மகளினை உயர்வுக்கும், பொருளாதார சுதந்திரத்திற்கும் நாம் எடுத்திருக்கும் முன்னெடுப்புகள், பல மாநிலங்களுக்கு வழிகாட்டியாக இருக்கப்போகிறது! உரிமைத்தொகை - விடியல் பயணம் - புதுமைப்பெண் - தொழி விடுதி மட்டுமல்ல, பெண்கள் பெயரில் பதியப்படும் தொகைகளுக்கு பதிவுக் கட்டணத்தில் ஒரு விழுக்காடு குறைந்திருக்கிறோம்! அதேபோன்று, நகர்ப்புற வாழ்விட மேம்பாட்டு வாரியத்தின் சார்பில் புதிதாக வீடு ஒதுக்கும்போது, அந்தக் குடும்பத்தின் பெண்கள் பெயரில்தான் வீடுகளை இன்றைக்கு ஒதுக்கீடு செய்து கொண்டிருக்கிறோம்.

அதேபோன்று, குழந்தைத் திருமணம், குழந்தை பாலியல் வன்கொடுமை, குடும்ப வன்முறை உள்ளிட்ட பிரச்சனைகளுக்கு தீர்வு காண, பாலின வள மையங்களை உருவாக்கியிருக்கிறோம். சிறுமிகள் டீதான பாலியல் வன்கொடுமை குற்றங்களில் ஈடுபடுபவர்களுக்கு மரண தண்டனை விதிக்கும் அளவிற்குச் சட்டத்தைக் கொண்டு வந்திருக்கிறோம். டிஜிட்டல் குற்றங்களுக்கு மரண தண்டனையை தண்டனைகள் கொடுக்கும் சட்டங்களை நிறைவேற்றியிருக்கிறோம்.

ஒரு குற்றம் நடந்தால் எவ்வளவு துரிதமாக நடவடிக்கை எடுத்து, குற்றவாளிகளைத் தண்டிக்கிறோம் என்பதில்தான், ஒரு அரசின் செயல்பாடு மதிப்பிடப்படும். அப்படிப் பார்த்தால், 86 விழுக்காட்டிற்கு மேலான வழக்குகளில் 60 நாட்களுக்கு



கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் நேற்று (2.4.2026) ஈரோட்டில் நடைபெற்ற சட்டமன்ற பொதுத்தேர்தல் பிரச்சார பொதுக்கூட்டத்தில், ஈரோடு மேற்கு தொகுதி கழக வேட்பாளர், அமைச்சர் சு. முத்துசாமி, பெருந்துறை தொகுதி கழக வேட்பாளர் தோப்பு என்.டி. வெங்கடாசலம், அந்தியூர் தொகுதி கழக வேட்பாளர் எம். சிவபாலன், ஈரோடு வடக்கு மாவட்ட கழகச் செயலாளரும், கோபிசெட்டியாளரும் தொகுதி கழக வேட்பாளருமான என். நல்லசிவம், பவானி தொகுதி கழக வேட்பாளர் கே.ஏ. சந்திரசேகர், இந்திய கம்யூனிஸ்ட் கட்சியின் பவானிசாகர் தொகுதி வேட்பாளர் சுந்தரம், மதுரைச்சி திராவிட முன்னேற்றக் கழகத்தின் மொடக்குறிச்சி தொகுதி வேட்பாளர் செந்தில்தாத்தன், காங்கிரஸ் கட்சியின் ஈரோடு கிழக்கு வேட்பாளரையும் ஆதரித்து தேர்தல் பிரச்சாரம் மேற்கொண்டார். இக்கூட்டத்தில், கஞர் மாவட்ட கழகச் செயலாளரும், சட்டமன்ற உறுப்பினருமான வி. செந்தில்பாலாஜி, நாடாளுமன்ற உறுப்பினர்கள் அந்தியூர் செல்வராஜ், பிரகாஷ், சட்டமன்ற உறுப்பினர்கள், புதிய திராவிடர் கழகத் தலைவர் ராஜ்குமார் உள்ளிட்ட கூட்டணி கட்சி நிர்வாகிகள், தலைமைக் கழக நிர்வாகிகள், கழகத்தின் பல்வேறு அணிகளைச் சார்ந்த நிர்வாகிகள் ஆகியோர் கலந்து கொண்டனர்.

குள் குற்றப்பத்திரிகை தாக்கல் செய்யப்பட்டது இந்த திராவிட மாதல் ஆட்சியில்தான். இந்தியா விளையே பெண்கள் அதிகமாக வேலைக்குச் செல்வது, நம்முடைய தமிழ்நாட்டில்தான்! இங்கு சட்டம் - ஒழுங்கு சரியாக இருக்கிறது; பெண்கள் பாதுகாப்பாக இருக்கிறார்கள்! அதனால்தான், தைரியமாக வேலைக்குச் செல்கிறார்கள்! ஏராளமான தொழிற்சாலைகளும் தமிழ்நாட்டை நோக்கி வந்து கொண்டிருக்கிறார்கள்.

பொய்யையும் புரளியையும் பரப்புகிறார் யுனிசாமி!

தமிழ்நாட்டின் இந்த வளர்ச்சி, பா.ஜ.க.வின் கீளைச் செயலாளரான பழனிசாமியிடம் அவர்களுக்கு எரிச்சலைத் தருகிறது; வயிறு எரிக்கிறது. அவரின் எண்ணவோட்டம் என்ன தெரியுமா? "என்னடா, கால்களில் தவழ்ந்து, கால்களை வாரிவிட்டு ஓடாதிருக்க வந்தோம். இந்த தி.மு.க.வும் - ஸ்டாலினும் ஒரு தேர்தலில் கூட வெற்றிபெற விடாமட்டேன் என்கிறார்கள் என்ற பொறாமைமயில், பொய்யையும் - புரளியையும் பரப்புகிறார்.

பெண்கள் பாதுகாப்பைப் பற்றி பேசுவதற்குப் பழனிசாமிக்கு அருகதை இருக்கிறதா? அ. தி.மு.க.வின் பொல்லாத ஆட்சிக்கு "பொள்ளாச்சி சிபு சாட்சி" என்று ஓட்டுமொத்தத் தமிழ்நாடும் சொல்லியதே! "அண்ணா அடிக்காத்தீர்கள் அண்ணா - வலிக்கிறது" என்று அப்பாவிப் பெண்கள் கண்ணீருடன் கதறியது இப்போதும் நம்முடைய காதல்களில் ஒலித்துக் கொண்டிருக்கிறது. அந்தக் கதறல்கூட பழனிசாமியின் மனச் சாட்சியை உலுக்கவில்லையா...

பொள்ளாச்சி வழக்கில் எப்படிப்பட்ட நாடகங்களைப்பெயர்ந்ததோ பழனிசாமி, முதலில் வழக்கு போடாமல் இழுத்தடித்தார்... பிறகு, சம்பந்தப்பட்ட குற்றவாளியைத் தப்பிக்கவிட்டார்கள்.

கல்லூரிகளுக்கும் - வேலைகளுக்கும் அனுப்பி தலைநீமிர வைத்து, உற்ற தோழனாக இருப்பது திராவிட மாதல் ஆட்சிதான்! இந்த உண்மைகளை எல்லாம், பொய்ச் செய்திகளையும் - அவதூறுகளையும் பரப்பி மறைக்கலாம், திசைதிருப்பலாம் என்று கருதி, பா.ஜ.க.வின் என்.டி.ஏ. ஆட்சியை கொண்டுவந்து தமிழ்நாட்டை களங்கம் செய்துவிடலாம் என்று கற்பனைக் கோட்டையில் இன்றைக் அவர் உலா வந்து கொண்டிருக்கிறார்.

தன்னுடைய அரசின் சாதனைகள் என்று சொல்லப் பழனிசாமியிடம் எதுவும் இல்லை; தமிழ்நாட்டிற்கு எலக்ஷன் டீர் வரும் பிரதமரிட்டும் எதுவும் இல்லை! சாதனை என்று சொல்லிக் கொள்ளலாம் என்று நினைத்தால், மதுரை எய்ம்லை செங்கல் செங்கல்லாகக் கட்டிக் கொண்டுக்கிறார்கள். அதுதான் சாதனை... அவர்களிடம் சாதனை வில்லட்டே இல்லை. ஆனால், நம்மிடம் அவர்களின் துரோக வில்லட்டே இருக்கிறது, சொல்லடடுமா...

நீட துரோகம்! மெட்ரோ ரயில் திட்டங்களைத் தராமல் துரோகம்! நூறு நான் வேலைத்திட்டத்தை ஒழித்த துரோகம்! சிறுபான்மையினருக்கு சி.ஏ.ஏ. துரோகம்! விவசாயிகளுக்கு வேளாண் சட்ட துரோகம்! அமெரிக்க வரிவிதிப்பில் நெசவாளர்களைக் காப்பாற்றத் தவறிய துரோகம்! மேற்காசியப் போரில் சிறு, குறு நடுத்தரத் தொழிலில் நிறுவனங்களை முடங்க வைத்திருக்கும் துரோகம்! இந்த மொழியைத் திணிக்க, நம்முடைய குழந்தைகளுக்குச் சேர வேண்டிய கல்வி நிதியைத் தராத துரோகம்! ஜி.எஸ்.டி இழப்பு தராத துரோகம்! மாநில உரிமைகளை பறிக்கும் துரோகம்! இவ்வாறு துரோகங்களின் முழு உருவமாக இருப்பதுதான், பழனிசாமியும் - அவரின் கூட்டாளி பா.ஜ.க.வும்! குற்றங்களுக்கு மேல் குற்றங்கள் செய்து, தமிழ்நாட்டு மக்கள்

கூண்டில் நிற்க வேண்டியவர்கள் கூட்டணியாக வந்து, இன்றைக்குத் தமிழ்நாட்டு மக்களை ஏமாற்றப் பார்க்கிறார்கள். ஆனால், தமிழ்நாட்டு மக்கள்தான், அவர்களுக்கு ஏமாற்றத்தைத் தரப் போகிறார்கள். இந்த மேடையில் இருந்து சொல்கிறேன். என்.டி.ஏ. எனும் துரோகக் கூட்டணியை தமிழ்நாட்டு மக்கள் ஏப்ரல் 23-ஆம் நான் நிச்சயம் தூக்கி எறிவார்கள். அது, உறுதி! உறுதி! டுள் எஞ்சினாவது, டப்பா எஞ்சினாவது! தமிழ்நாட்டை வீழ்த்த வேண்டும் என்ற எண்ணத்துடன் நுழைய நினைத்தால், தடம் புறநுவது மாதிரி விரட்ட வேண்டும்! நம்முடைய போராட்டம்: தி.மு.க.வின் வெற்றிக்கு மட்டுமல்ல; கூட்டணியின் வெற்றிக்காக மட்டுமல்ல. ஓட்டுமொத்தத் தமிழ்நாட்டின் வெற்றிக்காக! மறந்துவிடாதீர்கள்.

தி.மு.க. கூட்டணி வேட்பாளர்களை ஆதரிப்பீர்!

எனவே, தாய்த் தமிழ்நாட்டைக் காக்க, அனைவரும் திராவிட முன்னேற்றக் கழகத்தின் தலைமையிலான மதச்சார்பற்ற முற்போக்குக் கூட்டணியை நீங்கள் ஆதரிக்க வேண்டும் என்று அன்போடு கேட்கிறேன்; உரிமையோடு கேட்கிறேன்; ஏன் கலைஞரின் மகனாகக் கேட்கிறேன்.

ஈரோடு மேற்கு சட்டமன்றத் தொகுதியில் நம்முடைய ச. முத்துசாமி அவர்களுக்கு உதயசூரியன் சின்னத்திலும்.

அதேபோன்று, பவானிசாகர் சட்டமன்றத் தொகுதியில், இந்திய கம்யூனிஸ்ட் கட்சியைச் சேர்ந்த பி.எல். சுந்தரம் அவர்களுக்குக் கதிர் அரிவாள் சின்னத்திலும்.

மொடக்குறிச்சி சட்டமன்றத் தொகுதியில் ம. தி.மு.க.வைச் சேர்ந்த செந்தில்தாத்தன் அவர்களுக்கு உதயசூரியன் சின்னத்திலும்.

பெருந்துறை சட்டமன்றத் தொகுதியில் தோப்பு வெங்கடாசலம் அவர்களுக்கு உதயசூரியன் சின்னத்திலும்.

அந்தியூர் சட்டமன்றத் தொகுதியில் எம். சிவபாலன் அவர்களுக்கும்.

கோபிசெட்டியாளையம் சட்டமன்றத் தொகுதியில் என். நல்லசிவம் அவர்களுக்கும்.

பவானி சட்டமன்றத் தொகுதியில் நமது வெல்லும் வேட்பாளர் கே.ஏ. சந்திரசேகர் அவர்களுக்கும் உதயசூரியன் சின்னத்திலும் நீங்கள் எல்லாம் ஆதரவளிக்க வேண்டும்.

அதேபோன்று, காங்கேயம் சட்டமன்றத் தொகுதியில், வேட்பாளராக நிற்கும் சாமிநாதன் அவர்களுக்கு உதயசூரியன் சின்னத்திலும்.

ஈரோடு கிழக்கு சட்டமன்றத் தொகுதியில் இன்று இரவுக்குள் நம்முடைய ராகுல் காந்தி அவர்கள் காங்கிரஸ் கட்சியின் வேட்பாளரை அறிவிக்க இருக்கிறார். காங்கிரஸ் கட்சியைச் சேர்ந்த அந்த வேட்பாளருக்கு, கைசின்னத்திலும் உங்களின் வாக்குகளைப் பெருவாரியான வாக்கு வித்தியாசத்தில் வெற்றி பெற வைக்க வேண்டும் என்று நான் கேட்டுக் கொள்கிறேன்.

தமிழ்நாடு தொடர்ந்து வளர்ச்சிப் பாதையில் நடைபெட நீங்கள் ஆதரவைத் தந்திட வேண்டும்! அமையுள்ள திராவிட மாதல் 2.0 ஆட்சியில் தன்னிகரில்லாத தமிழ்நாட்டை உருவாக்குவோம்! உலகமே திரும்பிப் பார்க்கும் அளவிற்கு உயர்த்துவோம்!

எனவே, ஆதரிப்பீர் மதச்சார்பற்ற முற்போக்குக் கூட்டணி வேட்பாளர்களை! வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக!

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் உரையாற்றினார்.

கழக வழக்கறிஞர் அணி செயலாளர் **மூத்த வழக்கறிஞர் என்.ஆர்.இளங்கோ** அவைபேசி எண் மாற்றம் புதிய எண்: 96956 79567



பா.ஜ.க. கூட்டணிக்குப் படுதோல்வி தருவோம்! வெல்வோம் ஒன்றாக, அதைச் சொல்வோம் நன்றாக!

